

حاطرات

سیدہ عائشہؓ سے نکاح کے لیے خولہ بنت حکیمؓ کی تجویز

نکاح کے وقت سیدہ عائشہؓ رضی اللہ عنہا کے بانغ ہونے کے حق میں بعض اہل علم نے جو مخالف قرائیں پیش کیے ہیں، ان میں سے زیادہ تر پر تمام اپنے اصل مضمون (الشرعیہ، اپریل ۲۰۱۲ء) میں تبصرہ کر چکے ہیں۔ اسی نوعیت کا ایک اور قریبینہ یہ پیش کیا گیا ہے کہ روایات کے مطابق سیدہ خدیجہؓ رضی اللہ عنہا کی وفات کے بعد رسول اللہ صلی اللہ علیہ وسلم کی تہائی کے پیش نظر آپؐ کو نیا نکاح کرنے کی تجویز خولہ بنت حکیمؓ رضی اللہ عنہا نے دی تھی اور انھی نے اس ٹھمن میں سیدہ سودہ بنت زمعہؓ اور سیدہ عائشہؓ کے نام آپؐ کے سامنے پیش کیے تھے۔ اس کا مطلب یہ ہے کہ امام المومنین اس وقت عمر کے اس حصے میں تھیں کہ فوری طور پر ان کا نکاح کر کے رخصتی کی جاسکتی تھی، ورنہ خولہ بنت حکیمؓ کا ذہن ان کی طرف کیوں متوجہ ہوتا!

یہ استدلال اس مفروضے پر مبنی ہے کہ خولہ بنت حکیمؓ نے سیدہ عائشہؓ سے نکاح کی تجویز علی الفور رخصتی کے ارادے سے دی تھی اور بظاہر اس مفروضے کو اس بات سے تقویت ملتی ہے کہ روایت کے مطابق اس تجویز کا محرك نبی صلی اللہ علیہ وسلم کا سیدہ خدیجہؓ کی رفاقت سے محروم ہو جانا بنا تھا۔ تاہم روایت کا بغور جائزہ لیا جائے تو یہ مفروضہ زیادہ وزنی دکھائی نہیں دیتا۔ اگر تو یہ مانا جائے کہ خولہ بنت حکیمؓ نے سیدہ عائشہؓ سے نکاح کی تجویز سودہ بنت زمعہؓ کے مقابلے کے طور پر دی تھی اور ان کا منشاء تھا کہ آپؐ ان میں سے کسی ایک سے نکاح کر لیں تو پھر زیر بحث استدلال میں ایک وزن پیسا ہو جاتا ہے، لیکن اگر اس کے بر عکس یہ امکان مانا جائے کہ خولہ نے درحقیقت یہک وقت دونا ہوں کی تجویز دی تھی تو پھر اس استدلال کا وزن ختم ہو جاتا ہے، کیونکہ اس صورت میں یہ کہنا بالکل قرین قیاس ہے کہ خولہ کے ذہن میں یہ تجویز دیتے ہوئے رسول اللہ صلی اللہ علیہ وسلم کی فوری خاگلی ضروریات بھی تھیں اور اس کے ساتھ ساتھ آپؐ کی آئندہ کی خاگلی زندگی کے مصالح کے علاوہ رسول اللہ صلی اللہ علیہ وسلم اور سیدنا صدیق اکبرؓ کے باہمی تعلقات کو ایک منے رشتے کی شکل دینا بھی ان کے پیش نظر تھا، چنانچہ انہوں نے پہلے مقصد کے تحت سیدہ سودہ کے ساتھ جبکہ دوسرے مقصد کے تحت سیدہ عائشہؓ کے ساتھ نکاح کا مشورہ آپؐ کے سامنے پیش کیا۔ روایت میں بیان ہوا ہے کہ خولہ بنت حکیمؓ نے سیدہ عائشہؓ کا ذکر کرتے ہوئے ’بنت احب حلق الله اليك‘، یعنی ”لوگوں میں سے آپؐ کو سب سے زیادہ محبوب شخص کی بیٹی“ کے الفاظ استعمال کیے جس سے صاف واضح ہے کہ خولہ کی اس تجویز کے محکمات میں دونوں حضرات کے باہمی تعلقات میں

مزید مضبوطی پیدا کرنا بھی تھا اور وہ اسی تعلق کا حوالہ دیتے ہوئے رسول اللہ صلی اللہ علیہ وسلم سے اس تجویز کو قبول کرنے کی اپیل کر رہی تھیں۔

اگرچہ روایت میں خولہ بنت حکیم کی تجویز کا ذکر ان الفاظ میں ہوا ہے کہ ”ان شئت بکرا و ان شئت ثیبا“ (مند احمد، رقم ۲۵۸۱۰) یعنی آپ چاہیں تو کنواری سے نکاح کر لیں اور چاہیں تو شوہر دیہ سے، لیکن دو واقعاتی قرینے ہے بتاتے ہیں کہ یہ تجویز دراصل یہ وقت دونوں سے نکاح کرنے کی تھی، جبکہ فوری رخصتی صرف سیدہ سودہ کی مطلوب تھی۔ پہلا قرینہ تو یہ ہے کہ اسی روایت کے مطابق خولہ بنت حکیم کی تجویز سننے کے بعد نبی صلی اللہ علیہ وسلم نے سودہ یا عائشہ میں سے کسی ایک کا انتخاب کرنے کے بجائے خولہ سے کہا کہ جاؤ اور ان دونوں کے ساتھ میرے رشتے کی بات کرو؛ فاذا ذہبی فاذ کر بھما عالی (مند احمد، ۲۵۹۱۰)۔ چنانچہ خولہ گنین اور ان دونوں گھرانوں سے بات کر کے رسول اللہ صلی اللہ علیہ وسلم کا پیغام دیا جس کے نتیجے میں دونوں امہات المومنین کے ساتھ آپ کا نکاح ہو گیا۔ دوسرا قرینہ یہ ہے کہ دونوں خواتین سے نکاح کے بعد سیدہ سودہ تو فوری طور پر رخصت ہو کر نبی صلی اللہ علیہ وسلم کے گھر آ گنیں، جبکہ سیدہ عائشہ کی رخصتی کو موخر کر دیا گیا اور ان کی رخصتی بھرت مدینہ کے بعد عمل میں آئی۔

اس تفصیل کی روشنی میں اگر اس نکاح سے متعلق جملہ روایات کو پیش نظر رکھا جائے تو واقعات کی ترتیب یوں ہوتی ہے کہ نبی صلی اللہ علیہ وسلم کو سیدہ عائشہ کے ساتھ نکاح کی اطلاع اور اس کے منشاء الہی ہونے کا اشارہ ایک خواب کی صورت میں پہلے سے کر دیا گیا تھا۔ سیدہ خدیجہ کی وفات کے بعد خولہ بنت حکیم نے آپ کے مستقبل کے خانگی مصالح اور سیدنا ابو بکر کے ساتھ آپ کے نہایت قربی تعلقات کے پیش نظر آپ کو یہ مشورہ دیا کہ وہ سودہ بنت زمعہ کے ساتھ ساتھ سیدہ عائشہ سے بھی نکاح کر لیں۔ سابقہ خوابی اشارے اور تجویز میں مضمون مصالح کو دیکھتے ہوئے نبی صلی اللہ علیہ وسلم نے اس تجویز کو قبول فرمایا۔ سیدنا ابو بکر کے ذہن میں اس وقت تک یہ خیال نہیں آیا تھا جس کی وجہ ایک تو یہ ہے کہ وہ سیدہ عائشہ کا رشتہ جیسا بن مطمum کے ساتھ طے کر چکے تھے اور دوسری یہ کہ وہ نبی صلی اللہ علیہ وسلم کے ساتھ اپنے رشتہ اخوت کو حقیقی اور نسبی اخوت کا درجہ دیتے تھے اور ان کے خیال میں ان کی بیٹی سے رسول اللہ صلی اللہ علیہ وسلم کا نکاح نہیں ہو سکتا تھا۔ تاہم نبی صلی اللہ علیہ وسلم نے ان کے اس خیال کی اصلاح فرمادی اور کہا کہ ہمارا رشتہ اسلام میں اخوت کا رشتہ ہے جو تمہاری بیٹی کے میرے نکاح میں آنے سے مانع نہیں۔ یوں یہ نکاح منشاء الہی کی تکمیل کے علاوہ عرب معاشرت کی سماجی روایات اور نبی صلی اللہ علیہ وسلم کے خانگی و دینی مصالح کے لحاظ سے بھی پوری طرح قابل فہم ہے۔